

क्रमांक : सीएफआर १२११/प्र.क्र. २१७/१३,
सामान्य प्रशासन विभाग,
मादाम कामा रोड, हुतात्मा राजगुरु चौक
मंत्रालय, मुंबई-४०० ०३२.
दिनांक : २१/४/२०१२

प्रति,

१. विभागीय आयुक्त,
कोकण विभाग, नवी मुंबई.
२. विभागीय आयुक्त, पुणे विभाग / नागपूर विभाग / नाशिक विभाग /
औरंगाबाद विभाग / अमरावती विभाग.

विषय : गोपनीय अहवाल लिहिण्यासाठी कॅम्पचे आयोजन करणेबाबत.

महोदय,

सन २०११-१२ या वर्षाचे गोपनीय अहवाल लिहिण्यासाठी मे महिन्यात कॅम्पचे आयोजन करण्याबाबतची कार्यवाही शासन निर्णय दिनांक १७.१२.२०११ अन्वये विहित करण्यात आली आहे. याबाबत प्रधान सचिव (सेवा) यांच्यासह दि. १६.४.२०१२ रोजी Video Conference मध्ये, फार मोठी कर्मचारी संख्या असलेल्या शासकीय कार्यालयांसाठी स्वतंत्र कॅम्प घेण्याबाबत आपण केलेली सूचना विचारात घेऊन पोलिस महासंचालनालयाच्या अंतर्गत बृहन्मुंबईतील पोलिसांसाठी तसेच विक्रीकर विभागांतर्गत बृहन्मुंबईतील कार्यालयातील अधिकारी / कर्मचाऱ्यांचे गोपनीय अहवाल लिहिण्यासाठी स्वतंत्र कॅम्प त्यांच्या कार्यालयामार्फत घेण्यात यावेत. मात्र या विभागात आयोजित करण्यात येणाऱ्या कॅम्पचे नियंत्रण करण्यासाठी आपल्या कार्यालयातील सक्षम व जाणकार अधिकाऱ्याची नियुक्ती करण्यात यावी. कॅम्पमध्ये गोपनीय अहवाल लिहिण्यासाठी उपस्थित प्रतिवेदन/ पुनर्विलोकन अधिकाऱ्यांना मार्गदर्शन करण्यासाठी संबंधित पोलिस विभाग व विक्रीकर विभागातील जाणकार अधिकाऱ्याची कॅम्पचे सहप्रमुख म्हणून नियुक्ती करण्यात यावी.

२. गोपनीय अहवाल लिहिण्याबाबत शासन निर्णय दि.१.११.२०११ व शासन निर्णय दिनांक १७.१२.२०११ अन्वये देण्यात आलेले आदेश फक्त शासकीय अधिकारी/ कर्मचारी व शासकीय कार्यालये यांच्या पुरते मर्यादित आहेत. मात्र हे आदेश विविध मंत्रालयीन विभागांच्या प्रशासकीय नियंत्रणाखालील स्थानिक स्वराज्य संस्था, मंडळे व महामंडळे इत्यादींना लागू करण्याबाबत या विभागाची हरकत नाही. त्याबाबतचे स्वतंत्र आदेश संबंधित मंत्रालयीन विभागाने काढणे आवश्यक आहे. अशा कार्यालयांकरिता गोपनीय अहवाल लिहिण्यासाठी कॅम्प आयोजित करण्याची कार्यवाही त्या त्या आस्थापनांनी स्वतंत्रपणे करावी. त्याचे नियंत्रण व मार्गदर्शन करण्याचे काम संबंधित मंत्रालयीन प्रशासकीय विभागातील उप सचिव किंवा अवर सचिव दर्जाच्या जाणकार अधिकाऱ्यांकडे सोपविण्यात यावे.

हे पत्र महाराष्ट्र शासनाच्या www.mah.gov.in या संकेतस्थळावर ठेवण्यात आले आहे.

आपला

(बा.वि.मिकम)

अवर सचिव, सामान्य प्रशासन विभाग

प्रत माहितीसाठी व आवश्यक त्या कार्यवाहीसाठी :-

सर्व मंत्रालयीन विभागाचे सचिव/ प्रधान सचिव/ अपर मुख्य सचिव, मंत्रालय, मुंबई.

यांना विनंती की, वरील सूचनांनुसार आपल्या विभागांतर्गत कार्यालयांसाठी यथास्थिती आवश्यक कार्यवाही करावी.